



चीनी विद्यार्थियों का प्रमाण पत्र वितरण एवं अभिनंदन समारोह शनिवार को

वर्धा, 26 मई 2016: महात्मा गांधी अंतरराष्ट्रीय हिंदी विश्वविद्यालय में अध्ययनरत चीनी छात्रों का विदाई समारोह शनिवार, 28 मई को सुबह 11.30 बजे भाषा विद्यापीठ के सभागार में आयोजित किया गया है। हिंदी भाषा में डिप्लोमा पाठ्यक्रम करने के लिए पिछले वर्ष चीन के 14 विद्यार्थियों ने विश्वविद्यालय में प्रवेश लिया था, उन्होंने इस पाठ्यक्रम को सफलतापूर्वक पूर्ण किया है। ये विद्यार्थी चीन के विभिन्न विश्वविद्यालयों से सम्बद्ध हैं। कार्यक्रम में अभिनंदन के साथ उन्हें प्रमाण पत्र प्रदान किये जाएंगे। समारोह की अध्यक्षता कुलपति प्रो. गिरीश्वर मिश्र करेंगे। इस अवसर पर प्रतिकुलपति प्रो. आनंद वर्धन शर्मा, कुलसचिव डॉ. राजेंद्र प्रसाद मिश्र, विदेशी भाषा एवं अंतरराष्ट्रीय अध्ययन केंद्र के निदेशक प्रो. अरविंद कुमार झा, फादर कामिल बुल्के अंतरराष्ट्रीय छात्रावास के अधीक्षक डॉ. रवि कुमार प्रमुखता से उपस्थित रहेंगे। चीन से विद्यार्थियों का आने का सिलसिला सन 2006 से शुरू हुआ था। चीन के अलावा अन्य देशों जैसे श्रीलंका, थाईलैण्ड, मॉरिशस, जर्मनी आदि देशों के विद्यार्थी भी विश्वविद्यालय में अध्ययन करने बड़ी संख्या में आ रहे हैं। इस वर्ष चीन से और अधिक संख्या में विद्यार्थी विश्वविद्यालय में आने की सूचना प्राप्त हुई है। इस केंद्रीय विश्वविद्यालय में चीनी, फ्रेंच, जापानी और स्पेनिश आदि विदेशी भाषाओं को भी अध्ययन-अध्यापन हो रहा है।